

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||
(தஸக - 78)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥
(தஸக - 78)

ருக்மிணீஸ்வயம்வரம்

த்ரிதஸவர்த்தகிவர்த்திதகௌஸலம்
த்ரிதஸதத்தஸமஸ்தவிபூதிமத் |
ஜலதிமத்யகதம் த்வமபூஷயோ
நவபுரம் வபுரஞ்சிதரோசிஷா || 1 ||

ததுஷி ரேவதபூப்ருதி ரேவதீம்
ஹலப்ருதே தநயாம் விதிஸாஸநாத் |
மஹிதமுத்ஸவகோஷமபூபுஷ:
ஸமுதிதைர்முதிதை: ஸஹ யாதவை: || 2 ||

அத விதர்பஸுதாம் கலு ருக்மிணீம்
ப்ரணயிநீம் த்வயி தேவ ஸஹோதர: |
ஸ்வயமதித்ஸத சேதிமஹீபுஜே
ஸ்வதமஸா தமஸாதுமுபாஸ்ரயந் || 3 ||

சிரத்ருதப்ரணயா த்வயி பாலிகா
ஸபதி காங்க்ஷிதபங்கஸமாகுலா |
தவ நிவேதயிதும் த்விஜமாதிஸத்
ஸ்வகதநம் கதநங்கவிநிர்மிதம் || 4 ||

த்விஜஸுதோ஽பி ச தூர்ணமுபாயயௌ
தவ புரம் ஹி துராஸதுராஸதம் |
முதமவாப ச ஸாதரபூஜித:
ஸ பவதா பவதாபஹ்ருதா ஸ்வயம் || 5 ||

ஸ ச பவந்தமவோசத குண்டிநே
 ந்ருபஸுதா கலு ராஜதி ருக்மிணீ |
 த்வயி ஸமுத்ஸுகயா நிஜதீரதா-
 ரஹிதயா ஹி தயா ப்ரஹிதோ஽ஸ்ம்யஹம் || 6 ||

தவ ஹ்ருதா஽ஸ்மி புரைவ குணைரஹம்
 ஹரதி மாம் கில சேதிந்ருபோ஽துநா |
 அயி க்ருபாலய பாலய மாமிதி
 ப்ரஜகதே ஜகதேகபதே தயா || 7 ||

அஸரணாம் யதி மாம் த்வமுபேக்ஷஸே
 ஸபதி ஜீவிதமேவ ஜஹாம்யஹம் |
 இதி கிரா ஸுதநோரதநோத்ப்ருஸம்
 ஸுஹ்ருதயம் ஹ்ருதயம் தவ காதரம் || 8 ||

அகதயஸ்த்வமதைநமயே ஸகே
 தததிகா மம மந்மதவேதநா |
 ந்ருபஸமக்ஷமுபேத்ய ஹராம்யஹம்
 ததயி தாம் தயிதாமஸிதேக்ஷணாம் || 9 ||

ப்ரமுதிதேந ச தேந ஸமம் ததா
 ரதகதோ லகு குண்டிநமேயிவாந் |
 குருமருத்புரநாயக மே பவாந்
 விதநுதாம் தநுதாமகிலாபதாம் || 10 ||